



नेपाल राजपत्र

श्री ५ को सरकारद्वारा प्रकाशित

खण्ड ४५) काठमाडौं, जेठ १ गते २०५२ साल (अतिरिक्ताङ्क ३ (क))

भाग १

शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज वीरेन्द्र वीर विक्रम शाहदेवबाट संयुक्त अधिराज्य सरकारको निमन्त्रणामा यूरोपमा दोश्रो विश्वयुद्धको समाप्तिपछि स्थापित शान्तिको ५० सौं वार्षिकोत्सव समारोहमा भाग लिइबक्सी स्वदेश फिर्तबक्सँदा २०५२ साल जेठ १ गते देशवासीका नाममा बक्सेको सन्देश ।

प्यारा देशवासीहरू,

मित्रराष्ट्र संयुक्त अधिराज्य सरकारको निमन्त्रणामा यूरोपमा दोश्रो विश्वयुद्धको समाप्तिपछि स्थापित शान्तिको ५० सौं वार्षिकोत्सव समारोहमा भाग लिई आज स्वदेश फर्कदा हामीलाई खुशी लागेको छ ।

समारोहमा भाग लिएर हामीले विश्व शान्तिको लागि सबदो योगदान दिने राष्ट्रको रूपमा चिनिने नेपाल अधिराज्यको शान्तिप्रतिको प्रतिबद्धता नवीकरण गर्न पाएकोमा सन्तोष लागेको छ । बेलायतमा रहँदा हामीलाई विभिन्न मित्रराष्ट्रका राष्ट्राध्यक्षहरू तथा नेताहरूसँग भेटघाट गरी आपसी विचारहरूको आदान-प्रदान गर्ने केही अवसर पनि मिल्यो । साथै संयुक्त अधिराज्यका राजश्री महारानी तथा अन्य नेताहरूसँग

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

भएको वार्ताबाट हाम्रो द्विपक्षीय सम्बन्ध अझ सुदृढ गर्नमा सघाउ पुग्नेछ भन्ने हामीले आशा लिएका छौं । भ्रमणको अवसरमा हामीप्रति दर्शाइएको आतिथ्यका लागि संयुक्त अधिराज्य सरकारलाई धन्यवाद दिन चाहन्छौं ।

हाम्रो अनुपस्थितिमा हामीबाट गरिबक्सने कार्यको अभिभारा सम्हाल्ने राज-प्रतिनिधि परिषद्का अध्यक्ष हाम्रा छोरा श्री ५ युवराजाधिराज दीपेन्द्र वीर विक्रम शाहदेव तथा अन्य सदस्यहरूलाई हामी धन्यवाद दिन्छौं । साथै आ-आपनो क्षेत्रबाट सहयोग पुऱ्याउने सबै देशवासीहरूलाई पनि धन्यवाद दिन चाहन्छौं ।

श्री पशुपतिनाथले हामी सबैको कल्याण गरुन् !

जय नेपाल !

हुकुमबक्से बमोजिम,

पशुपतिभक्त महर्जन

श्री ५ महाराजाधिराजका सचिव

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

भाग ४

श्री ५ महाराजाधिराजका प्रमुख सचिवालय राजदरबारको सूचना

श्री ५ महाराजाधिराजबाट प्रधानमन्त्रीको सिफारिशमा नेपाल अधिराज्यको संविधान, २०४७ बमोजिम आजैदेखि लागू हुने गरी बलाधिकृत रथीबाट महारथीमा पदोन्नति गरिनु भएका श्री धर्मपालवर सिंह थापालाई रिक्त हुन आएको शाही नेपाली सेनाको प्रधान सेनापति पदमा नियुक्त गरिबक्सको छ ।

हुकुम बक्से बमोजिम,
पशुपतिभक्त महर्जन
श्री ५ महाराजाधिराजका सचिव

(३)

मुद्रण विभाग, सिंहदरबार काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

मुद्रण विभाग, सिंहदरबार

आधिकारिकता मुद्रण विभागबाट प्रमाणित गरिएपछि मात्र लागु हुनेछ।